

उपसंचालक, आरोग्य सेवा (परिवहन), पुणे या  
कार्यालयाच्या अधिनस्त विभागीय कार्यशाळा,  
पुणे येथील सुरक्षा सेवेचा खर्च बाह्ययंत्रणेस  
अदा करण्यास मान्यता.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: संकीर्ण-२०१५/ प्र.क्र.१६३/ आरोग्य-४**

मंत्रालय, १० वा मजला, संकूल इमारत,  
गोकूळदास तेजपाल रुग्णालय आवार, मुंबई.  
तारीख: ५ एप्रिल, २०१६.

**वाचा**

- १) शासन निर्णय, वित्त विभाग, क्रमांक: विअप्र-२०१३/ प्र.क्र.३०/ २०१३/ विनियम,भाग-२,  
दि.१७.०४.२०१५.
- २) शासन निर्णय, उद्योग, उर्जा व कामगार विभाग, क्रमांक: एसजीए-१५०६/ प्र.क्र.९२/ काम-  
५, दि.८.११.२००६.
- ३) संचालक, आरोग्य सेवा, मुंबई यांचे पत्र, क्रमांक: संआसे/कक्ष-५/टे-२/  
बाह्ययंत्रणासेवा/१०१२-१३/१६, दि.२९.०२.२०१६.

**प्रस्तावना**

उपसंचालक, आरोग्य सेवा ( परिवहन ), पुणे येथील मंडळस्तरीय विभागीय कार्यशाळेकरीता सुरक्षा रक्षकांच्या सुरक्षा सेवा, पुणे जिल्हा सुरक्षा रक्षक मंडळ, पुणे, या शासन स्थापीत यंत्रणेकडून घेण्यात येत आहेत. संदर्भाधीन क्रमांक २ येथील शासन निर्णयान्वये स्थापन करण्यात आलेल्या सुरक्षा रक्षक मंडळाकडूनच शासकीय कार्यालयांमध्ये सुरक्षा रक्षकांची नेमणूक करण्याबाबत निर्देशित करण्यात आले असल्याने, या सुरक्षा रक्षकांच्या सेवा सदर कार्यालयात घेण्यात आल्या आहेत. या करीता सन २०१५-१६ या आर्थिक वर्षातील माहे एप्रिल,२०१५ पासून माहे ऑक्टोबर,२०१५ या कालावधीतील सुरक्षा सेवेच्या पोटी सदर सुरक्षा रक्षक मंडळास उपसंचालक, आरोग्य सेवा (परिवहन), पुणे, या कार्यालयामार्फत रु.६,३९,९७२/- इतकी रक्कम अदा करण्यात आली आहे. तसेच माहे नोव्हेंबर,२०१५ ते माहे फेब्रुवारी,२०१६ या कालावधीतील एकूण रु.३,७३,९५७/- इतक्या रक्कमेची देयके अदा करण्याचे प्रलंबित आहेत. सदर विभागीय कार्यशाळेच्या परिसरात मोठ्या प्रमाणात असलेल्या कोट्यावधी रुपये किंमतीच्या साहित्याचे संरक्षण होण्यासाठी सुरक्षासेवा अत्यावश्यक असल्याने उक्त खर्चास मान्यता देण्याची बाब शासनाच्या विचाराधीन होती.

## शासन निर्णय

उपसंचालक, आरोग्य सेवा ( परिवहन ), पुणे येथील मंडळस्तरीय विभागीय कार्यशाळेकरीता घेण्यात आलेल्या सुरक्षा सेवेपोटी माहे एप्रिल, २०१५ ते माहे ऑक्टोबर, २०१५ या कालावधीत, पुणे जिल्हा सुरक्षा रक्षक मंडळ, पुणे, या शासन स्थापीत यंत्रणेस अदा केलेल्या रु.६,३९,९७२/- इतक्या रक्कमेस पुर्वलक्षी प्रभावाने आणि माहे नोव्हेंबर, २०१५ ते माहे फेब्रुवारी, २०१६ या कालावधीतील एकूण रु.३,७३,९५७/- इतकी रक्कम अदा करण्यास पुढील अटीच्या अधीन राहून या शासन निर्णयान्वये मान्यता देण्यात येत आहे.

### अटी व शर्ती:-

- १) खर्च मंजूर अर्थसंकल्पिय तरतूदीमधून करण्यात यावा.
- २) खर्च विहित पद्धतीने करावा.
- ३) उपसंचालक, आरोग्य सेवा (परिवहन), पुणे येथील बाह्ययंत्रणेद्वारा घेण्यात येत असलेल्या सुरक्षा सेवेतील ७ सुरक्षा रक्षकांच्या पदांना उच्च स्तरीय समितीची कार्योत्तर मंजूरी देण्याबाबतचा प्रस्ताव संचालक, आरोग्य सेवा, मुंबई यांनी शासनास सादर करावा.
- ४) भविष्यात बाह्ययंत्रणेद्वारा काम करणाऱ्या कर्मचाऱ्यांचे कोणतेही उत्तर दायित्व शासनावर राहणार नाही याची संबंधित कार्यालयामार्फत दक्षता घेण्यात आलेली नसल्याचे आढळून आल्यास, त्यास संबंधित क्षेत्रिय अधिकारी जबाबदार राहतील.
- ५) बाह्ययंत्रणेकडून काम करून घेतांना नियमित पदांच्या प्रमाणातील खर्चाच्या १० ते २५ टक्के बचत झाली नसल्याचे आढळून आल्यास, त्यास संबंधित क्षेत्रिय अधिकारी जबाबदार राहतील.

सदर सुरक्षा सेवेकरीता माहे एप्रिल, २०१५ ते माहे ऑक्टोबर, २०१५ या कालावधीतील खर्च खालील लेखाशीर्षातर्गत उपलब्ध अनुदानातून भागविण्यात यावा.

#### मागणी क्रमांक आर-१

- “२२१०- वैद्यकीय सेवा व सार्वजनिक आरोग्य  
०६- सार्वजनिक आरोग्य  
००१- संचालन व प्रशासन  
(०१)(१०)- सार्वजनिक आरोग्य परिवहन संघटनेची आस्थापना ( २२१० १०५३ )  
१०- कंत्राटी सेवा ”

सदर सुरक्षा सेवेकरीता माहे नोव्हेंबर, २०१५ ते माहे फेब्रुवारी, २०१६ या कालावधीतील खर्च खालील लेखाशीर्षातर्गत उपलब्ध अनुदानातून भागविण्यात यावा.

#### मागणी क्रमांक आर-१

- “२२१०- वैद्यकीय सेवा व सार्वजनिक आरोग्य  
०६- सार्वजनिक आरोग्य  
००१- संचालन व प्रशासन

**मागणी क्रमांक आर-१**

(०१)(१०)- सार्वजनिक आरोग्य परिवहन संघटनेची आस्थापना ( २२१० १०५३ )

१३- कार्यालयीन खर्च ”

भविष्यात बाह्ययंत्रणेद्वारा काम करून घेतांना अशी पदे, विभागाच्या आकृतीबंधानुसारच आणि उच्च स्तरीय सचिव समितीने (काल्पनिक ) मंजूर केलेली असावीत. अशी पदे मंजूर नसल्यास यासंदर्भात वित्त विभागाने वेळोवेळी निर्गमित केलेल्या मार्गदर्शक सूचना विचारात घेऊनच आवश्यकतेनुसार प्रस्ताव संचालक, आरोग्य सेवा, मुंबई यांनी शासनास सादर करावा.

सदर शासन निर्णय वित्त विभागाच्या शासन निर्णय क्रमांक विअप्र-२०१३/ प्र.क्र.३०/ २०१३/ विनियम,भाग-२, दि.१७.०४.२०१५ सोबत जोडलेल्या परिशिष्टातील वित्तीय अधिकार नियम पुस्तिका १९७८ मधील भाग-पहिला,उपविभाग-चार मधील अनुक्रमांक ११ येथील प्रशासकीय विभागांना प्रदान केलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४०५११२९५९०२१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

**अ.ता.उईके**

अवर सचिव, महाराष्ट्र शासन

प्रत,

१. महालेखापाल (लेखा व अनुज्ञेयता) व (लेखा परिक्षा), महाराष्ट्र-१,मुंबई/ महाराष्ट्र-२, नागपूर.
२. संचालक, आरोग्य सेवा, आरोग्य सेवा संचालनालय, मुंबई.
३. सहसंचालक, आरोग्य सेवा (अर्थ व प्रशासन), मुंबई.
४. सहाय्यक संचालक, आरोग्य सेवा (अर्थ व प्रशासन), पुणे.
५. सहाय्यक संचालक ( लेखा व लेखापरिक्षा ), आरोग्य सेवा, पुणे.
६. उपसंचालक, आरोग्य सेवा (परिवहन ), पुणे.
७. वित्त विभाग (विनियम कार्यासन ), मंत्रालय, मुंबई.
८. अवर सचिव (अर्थसंकल्प/ लेखा ), सार्वजनिक आरोग्य विभाग, मंत्रालय, मुंबई
९. निवडनस्ती(आरोग्य-४), सा.आ.वि.